



ବିଦେଶୀ ନାଗରିକ ଏବଂ ପ୍ରବାସୀ ଭାରତୀୟଙ୍କ ପାଇଁ ଟ୍ରେନ୍ ଯାତ୍ରାର ସୁବିଧା

Posted On: 15 DEC 2017 1:35PM by PIB Bhubaneswar

ବିଦେଶୀ ପର୍ଯ୍ୟଟକ ଏବଂ ପ୍ରବାସୀ ଭାରତୀୟଙ୍କ ପାଇଁ ଟ୍ରେନ୍ ଯାତ୍ରାର ସୁବିଧା ସକାଶେ ଅନଲାଇନରେ ଅଗ୍ରୀମ ଟିକେଟ ବୁକିଂର ସୁବିଧାକୁ 365 ଦିନ ପର୍ଯ୍ୟନ୍ତ ବୃଦ୍ଧି କରାଯାଇଛି ।

ଏହି ଯୋଜନା ସମ୍ପର୍କରେ:

i. ଶତାବ୍ଦୀ, ରାଜଧାନୀ, ଦୁରନ୍ତୋ, ଗତିମାନ ସମେତ ସମସ୍ତ ଟ୍ରେନ୍‌ର ଏକ୍ସକ୍ୟୁଟିଭ୍ କ୍ଲାସ୍/ପ୍ରଥମ ଶ୍ରେଣୀ ଏସି/ଡ୍ୱିଟାଇ ଶ୍ରେଣୀ ଏସିରେ ଅନଲାଇନରେ 365 ଦିନର ଅଗ୍ରୀମ ଟିକେଟ ବୁକିଂ ସୁବିଧା ମିଳିବ ।

ii. ଭଡ଼ା ମୂଳ ଭଡ଼ାର 1.5 ଗୁଣା ସହ ରିଜର୍ଭେସନ ଫି', ସୁପରଫାଷ୍ଟ ଚାର୍ଜ ଇତ୍ୟାଦି ସାମିଲ ହେବ । ପ୍ରତି ଟିକେଟ ପିଛା ଆଇଆରସିଟିସି 2 ଶହ ଟଙ୍କା ଅଧିକ ଆଦାୟ କରିବ ।

iii. ଟିକେଟ ବୁକିଂ ପାଇଁ ଯାତ୍ରୀଙ୍କ ପାସପୋର୍ଟ ନମ୍ବର, ନାଗରିକତ୍ୱ ପ୍ରମାଣ ଏବଂ ଇଣ୍ଟରନ୍ୟାସନାଲ ମୋବାଇଲ ନମ୍ବର ଦାଖଲ ବାଧ୍ୟତାମୂଳକ ।

iv. ଏହି ଟିକେଟରେ କୌଣସି ପ୍ରକାର ରିହାତି ଉପଲବ୍ଧ ହେବ ନାହିଁ ।

v. ଦେୟ ସୁବିଧା କେବଳ ଇଣ୍ଟରନ୍ୟାସନାଲ ଡେବିଟ୍ ଓ କ୍ରେଡିଟ୍ କାର୍ଡରେ ମିଳିବ । ପଞ୍ଜିକୃତ ମୋବାଇଲ ନମ୍ବରକୁ ଟିକେଟ ସଂରକ୍ଷଣ ବୁକିଂ ହେବାର ମେସେଜ୍ ଯିବ ।

vi. ଏହି ଶ୍ରେଣୀରେ ଟିକେଟ ବୁକିଂ କରିଥିବା ଯାତ୍ରୀମାନେ ପାସପୋର୍ଟ, ପରିଚୟପତ୍ର ପାଇଁ ଭିସା ସହ ଟ୍ରେନ୍ ଯାତ୍ରା କରିବେ । ଯାତ୍ରା ବେଳେ ସେମାନେ ଏହା ଦେଖାଇ ନ ପାରିଲେ, ବିନା ଟିକେଟରେ ଯାତ୍ରା କରୁଥିବା ନେଇ ଗଣା ହେବେ ଏବଂ ଭଡ଼ାର ୩ ଗୁଣା ଜରିମାନା ଦେବାକୁ ବାଧ୍ୟ ହେବେ ।

vii. ଏଫଏସି ପିଛା 8ଟି ବର୍ଥ (2ଟି କ୍ୟାବିନ୍), FACCW ପିଛା 4ଟି ବର୍ଥ (ଗୋଟିଏ କ୍ୟାବିନ୍), 2A କୋଚ୍ ପିଛା 8ଟି ବର୍ଥ (ଦୁଇଟି ଇନସାଇଡ ବର୍ଥ କ୍ୟାବିନ୍) ଏବଂ ଜେନେରାଲ କୋଚ୍ ବର୍ଥରୁ 10ଟି ବର୍ଥ ଏହି ଶ୍ରେଣୀର ବୁକିଂ ପାଇଁ ସଂରକ୍ଷିତ ରହିବ ।

viii. ଯଦି ବିଦେଶୀ କୋଚ୍‌ରେ ଉପଲବ୍ଧ ବର୍ଥ ଠାରୁ କେହି ଅଧିକ ଆବଶ୍ୟକ କରୁଥାଏ, ତେବେ ପ୍ରଥମେ ଉପଲବ୍ଧ ଟିକେଟ ପ୍ରଦାନ ପରେ ବଳକା ଯାତ୍ରୀ ପରବର୍ତ୍ତୀ ସଂରକ୍ଷଣ ଓପନିଂ ପର୍ଯ୍ୟନ୍ତ ଅପେକ୍ଷା କରିବେ । ତେବେ ଏ ସମସ୍ତ ବର୍ଥ ପାଇଁ ମୂଳ ଭଡ଼ାରୁ 50% ଅଧିକ ଦେବାକୁ ପଡ଼ିବ ।

ix. ଏହି ପ୍ରକ୍ରିୟାରେ ବୁକିଂ ହୋଇଥିବା ଟିକେଟ ବାତିଲ କରାଗଲେ ମୂଳ ଭଡ଼ାର 50% ସହିତ ଟିକେଟ ବାତିଲ ଫି' କଟିବ । ଟ୍ରେନ୍ ଯାତ୍ରାର ୪ ଘଣ୍ଟା ପୂର୍ବରୁ କେବଳ ଷ୍ଟେସାଇଟ୍ ଜରିଆରେ ଟିକେଟ ବାତିଲ ହୋଇଥିବା ଭଡ଼ାର 50% ଫେରସ୍ତ ମିଳିପାରିବ ।

x. କୌଣସି ପରିସ୍ଥିତିରେ ଟିକେଟରେ ଥିବା ନାମ ପରିବର୍ତ୍ତନ ହୋଇପାରିବ ନାହିଁ ।

ଶୁକ୍ରବାର (15.12.17) ରେଳ ରାଷ୍ଟ୍ରମନ୍ତ୍ରୀ ରାଜେନ ଗୋହେନ ରାଜ୍ୟସଭାରେ ଏକ ଲିଖିତ ପ୍ରଶ୍ନର ଉତ୍ତରରେ ଏହି ସୂଚନା ଦେଇଛନ୍ତି ।

(Release ID: 1514453) Visitor Counter : 5

